

# समुद्री खाद्य निर्यात 72,000 करोड़

नई दिल्ली, 22 अप्रैल. अमेरिकी बाजार में गिरावट के बावजूद वित्त वर्ष 2025-26 में भारत का समुद्री खाद्य निर्यात रिकॉर्ड 72,325.82 करोड़ रुपये (8.28 अरब डॉलर) तक पहुंच गया।



इस वृद्धि का मुख्य कारण अमेरिका के अलावा दूसरे बाजारों में समुद्री खाद्य निर्यात के प्रयास में मिली महत्वपूर्ण सफलताएँ हैं। समुद्री खाद्य उत्पाद निर्यात विकास प्राधिकरण (एमपीड) के ताजा आंकड़ों के अनुसार 31 मार्च 2026 को समाप्त वर्ष में समुद्री खाद्य उत्पादों का निर्यात मात्रा के हिसाब से 19.32 लाख टन तक पहुंच गया। वैश्विक बाजारों में खलल के बीच इसे एक बड़ी उपलब्धि माना जा रहा है। निर्यात की इस वृद्धि में

फ्रोजन झींगा का प्रमुख योगदान रहा। वर्ष के दौरान इसके निर्यात ने 47,973.13 करोड़ रुपये (5.51 अरब अमेरिकी डॉलर) का योगदान दिया था, जो कुल निर्यात आय के दो-तिहाई से अधिक है। झींगा की खेप की मात्रा में 4.6 प्रतिशत और मूल्य में 6.35 फीसदी की बढ़ोतरी हुई। वर्ष के

दक्षिण-पूर्व एशिया में भी विशेष विस्तार हुआ, जहां मूल्य और मात्रा में क्रमशः 36.1 प्रतिशत और 28.2 प्रतिशत से अधिक की बढ़ोतरी हुई। जापान को निर्यात मूल्य में 6.55 प्रतिशत की बढ़ोतरी हुई, जबकि पश्चिम एशिया को निर्यात में वित्तीय वर्ष के अंत में 0.55 में व्याप्त अशांति के कारण 0.55 प्रतिशत की मामूली गिरावट दर्ज की गयी। कुल निर्यात मूल्य में लगभग 64 प्रतिशत हिस्सा रहा।

की तुलना में 19.8 प्रतिशत और मूल्य में 14.5 प्रतिशत घट गया। चीन, यूरोपीय संघ और दक्षिण-पूर्व एशियाई देशों जैसे वैकल्पिक बाजारों में मजबूत बढ़ोतरी से इस गिरावट की भरपाई हुई।

## होर्मुज संकट से तेल आपूर्ति पर खतरा मंडराया



नई दिल्ली, 22 अप्रैल. होर्मुज जलमयमध्य में जारी तनाव ने वैश्विक ऊर्जा आपूर्ति को गंभीर संकट में डाल दिया है, जिससे भारत और चीन जैसे बड़े तेल आयातक देशों की चिंता बढ़ गई है।

अमेरिका और ईरान के बीच बढ़े तनाव के कारण यह अहम समुद्री मार्ग लगभग ठप हो चुका है, जिसके चलते कच्चे तेल की सप्लाई सुरी तरह प्रभावित हो रही है। रिपोर्ट के अनुसार, संकट की शुरुआत में भारत और चीन ने समुद्र

में पहले से मौजूद रूसी और ईरानी तेल कार्गो का सहारा लिया था। ये वे जहाज थे जो ट्रांजिट में थे या समुद्र में ही स्टोरेज के रूप में खड़े थे। लेकिन अब यह 'बैकअप' तेजी से खत्म हो रहा है। पहले जहां समुद्र में लगभग 2 करोड़ बैरल कच्चा तेल उपलब्ध था, वहीं अब यह घटकर 50 लाख बैरल से भी कम रह गया है। कुछ आकलनों में यह मात्रा मात्र 30 लाख बैरल तक बताई जा रही है। स्थिति की गंभीरता इस बात से समझी जा सकती है कि जो भंडार पहले कई हफ्तों तक चल सकता था, वह अब केवल कुछ दिनों के लिए ही पर्याप्त रह गया है। भारत, जो दुनिया का तीसरा सबसे बड़ा तेल आयातक है, अपनी ऊर्जा जरूरतों के लिए खाड़ी देशों पर काफी हद तक निर्भर है।

## कपड़ा निर्यात 2.1 प्रतिशत बढ़कर मजबूत

नई दिल्ली, 22 अप्रैल. देश के वस्त्र उद्योग ने वित्त वर्ष 2025-26 के दौरान वैश्विक बाजारों में स्थिर प्रदर्शन करते हुए कुल निर्यात में वृद्धि दर्ज की है। कपड़ा मंत्रालय द्वारा जारी आंकड़ों के अनुसार, हस्तशिल्प सहित कुल वस्त्र निर्यात 3,16,334.9 करोड़ रुपये तक पहुंच गया, जो पिछले वित्त वर्ष 2024-25 के 3,09,859.3 करोड़ रुपये की तुलना में 2.1 प्रतिशत की वृद्धि दर्शाता है। यह वृद्धि वैश्विक स्तर पर भारतीय वस्त्र उत्पादों की लगातार बनी हुई मांग और क्षेत्र की प्रतिस्पर्धात्मक क्षमता को रेखांकित करती है। मंत्रालय के अनुसार, वर्ष के दौरान रेडीमेड गारमेंट्स में निर्यात में सबसे बड़ा योगदान दिया। इस श्रेणी का निर्यात एक वर्ष पहले के 1,35,427.6 करोड़ रुपये से बढ़कर 1,39,349.6 करोड़ रुपये हो गया।

## लॉन्च हुआ एआई-संचालित 'एक्सपर्टबुक अल्ट्रा'

नयी दिल्ली, 22 अप्रैल. आसूस ने बुधवार को भारत में अपने नये एआई-संचालित 'फ्लैगशिप लैपटॉप' 'एक्सपर्टबुक अल्ट्रा' को लॉन्च करने के साथ ही एक्सपर्टबुक पी-सीरीज पोर्टफोलियो का विस्तार किया।

कंपनी ने बताया कि एक्सपर्टबुक अल्ट्रा एक कोपायलट लैपटॉप है, जिसे विशेष रूप से वरिष्ठ कॉर्पोरेट अधिकारियों और व्यवसाय से जुड़े पेशेवरों की जरूरतों को ध्यान में रखकर तैयार किया गया है। यह लैपटॉप अल्ट्रा-लाइट डिजाइन, उन्नत एआई-आधारित परफॉर्मंस, उच्च गुणवत्ता वाले डिस्प्ले, बेहतर ऑडियो, लंबी बैटरी लाइफ और एंटरप्राइज-ग्रेड सुरक्षा जैसे फीचर्स से लैस है। एक्सपर्टबुक अल्ट्रा का वजन लगभग 0.99 किलोग्राम से शुरू होता है और इसे एप्रील 31 बॉ

## भारत में जमीन सौदों में 32 प्रतिशत उछाल

नई दिल्ली, 22 अप्रैल. भारत के रियल एस्टेट सेक्टर में 2025 के दौरान जमीन अधिग्रहण में उल्लेखनीय तेजी दर्ज की गई है, जो इस उद्योग में डेवलपर्स के बढ़ते भरोसे को दर्शाती है। एक रिपोर्ट के अनुसार, सालभर में 149 सौदों के जरिए करीब 3,093 एकड़ जमीन खरीदी गई, जिसकी कुल वैल्यू 54,818 करोड़ रुपये रही। यह उछाल मजबूत मांग और आने वाले वर्षों में बड़े निर्माण प्रोजेक्ट्स की संभावनाओं का संकेत देता है। रिपोर्ट बताती है कि खरीदी गई जमीन पर अगले 2 से 5 साल में लगभग 229 मिलियन स्क्वायर फीट निर्माण संभव है। हालांकि, निवेश का बड़ा हिस्सा टियर-1 शहरों में केंद्रित रहा, जहां 89 प्रतिशत पूंजी लगी, जबकि जमीन का हिस्सा 52 प्रतिशत ही रहा।

## एफडीआई निकासी अस्थायी : गवर्नर

अल्पकालिक उतार-चढ़ाव, मजबूत आर्थिक आधार कायम  
मजबूत आर्थिक संकेतकों से भरोसा बरकरार



नई दिल्ली, 22 अप्रैल. भारतीय अर्थव्यवस्था में हाल के दिनों में देखे जा रहे उतार-चढ़ाव, विशेषकर विदेशी प्रत्यक्ष निवेश (एफडीआई) के बाहर जाने को लेकर उठ रही चिंताओं के बीच भारतीय रिजर्व बैंक (आरबीआई) ने स्थिति को लेकर भरोसा जताया है।

आरबीआई के गवर्नर संजय मल्होत्रा ने स्पष्ट किया है कि एफडीआई निकासी और बाजार में अस्थिरता जैसी घटनाएं अल्पकालिक हैं और इन्हें दीर्घकालिक आर्थिक कमजोरी के संकेत के रूप में नहीं देखा जा चाहिए।

उन्होंने कहा कि वैश्विक स्तर पर बदलती आर्थिक परिस्थितियों, विकसित देशों की नीतियों में बदलाव और अंतरराष्ट्रीय अनिश्चितताओं के

कारण पूंजी का आवागमन एक सामान्य प्रक्रिया है। भारत जैसे उभरते बाजारों में इस तरह के उतार-चढ़ाव स्वाभाविक हैं और इससे घबराने की आवश्यकता नहीं है। आरबीआई इन सभी गतिविधियों पर करीबी नजर बनाए हुए है और जरूरत पड़ने पर उचित कदम उठाने के लिए तैयार है। हाल के महीनों में विदेशी निवेश में कुछ कमी देखी गई है, जिससे रुपये पर दबाव और शेयर बाजारों में अस्थिरता बढ़ी है।

## आईटी कंपनियों में बिकवाली से टूटे प्रमुख सूचकांक

मुंबई, 22 अप्रैल. घरेलू शेयर बाजारों में बुधवार को आईटी कंपनियों में बड़ी बिकवाली देखी गयी जिससे प्रमुख सूचकांक करीब एक फीसदी टूट गये और एचसीएल टेक्नोलॉजीज में तकरीबन 11 प्रतिशत की गिरावट रही।

कमजोर वित्तीय परिणाम के कारण एचसीएल टेक्नोलॉजीज को करीब 11 प्रतिशत का नुकसान उठाना पड़ा। कंपनी की गत 31 मार्च को समाप्त तिमाही में 900 करोड़ रुपये का घाटा हुआ है। इसकी मुख्य वजह विदेश में एक पुराने कर मामले में 5,733 करोड़ रुपये का भुगतान रहा। इसी मामले में वह 703 करोड़ रुपये का भुगतान पहली तीन तिमाहियों में



कर चुकी है। एचसीएल टेक्नोलॉजीज के साथ दूसरी आईटी कंपनियों और बैंकों में बिकवाली से बीएसई का सेसेक्स 756.84 अंक (0.95 प्रतिशत) गिरकर 78,516.49 अंक पर बंद हुआ। नेशनल स्टॉक एक्सचेंज का निफ्टी-50 सूचकांक भी 198.50 अंक यानी 0.81 प्रतिशत टूटकर 24,378.10 अंक पर आ गया। दिग्गज कंपनियों के विपरीत वृहत बाजार में लिवाली का जोर रहा।

## भारत-दक्षिण कोरिया के बीच समझौता

नयी दिल्ली, 22 अप्रैल. भारत और दक्षिण कोरिया ने सूक्ष्म, लघु और मध्यम उद्यम क्षेत्र में सहयोग के विस्तार के लिए एक करार किया है।



राष्ट्रपति ली जे म्युंग के नेतृत्व में भारत आये प्रतिनिधिमंडल की यात्रा के दौरान सोमवार को राजधानी में इस करार पर हस्ताक्षर किये गये। यह समझौता भारत के सूक्ष्म, लघु और मध्यम उद्यम क्षेत्र मंत्रालय और दक्षिण कोरिया के 'एमएसएम और स्टार्टअप मंत्रालय' के माध्यम से क्रियान्वित किया जाएगा।

मंगलवार को एम एस एम ई मंत्रालय की ओर से जारी एक विज्ञप्ति में कहा गया है कि इस समझौते का उद्देश्य एमएसएमई क्षेत्र में द्विपक्षीय सहयोग को सुदृढ़ बनाना है। यह समझौता ज्ञान दोनों देशों के मंत्रालयों के बीच सहयोग के लिए एक 'व्यवस्थित ढांचा' प्रस्तुत करता है, जिससे एमएसएमई से संबंधित प्रमुख मुद्दों

## टेक महिंद्रा को चौथी तिमाही में 1,354 करोड़ का शुद्ध मुनाफा

मुंबई, 22 अप्रैल. सूचना प्रौद्योगिकी क्षेत्र की कंपनी टेक महिंद्रा को वित्त वर्ष 2025-26 की चौथी तिमाही में समेकित आधार पर 1,354 करोड़ रुपये का शुद्ध लाभ हुआ है जो सालाना आधार पर 16 प्रतिशत अधिक है।

कंपनी के निदेशक मंडल की बुधवार को हुई बैठक में वित्तीय परिणामों को मंजूरी प्रदान की गयी। इसके अनुसार, चौथी तिमाही में राजस्व 12.6 फीसदी बढ़कर 15,076 करोड़ रुपये पर

रहा। प्रति शेयर आय 15.24 रुपये रही। पूरे वित्त वर्ष 2025-26 में कंपनी का राजस्व 56,815 करोड़ रुपये और शुद्ध लाभ 4,811 करोड़ रुपये दर्ज किया गया। इनमें एक साल पहले के मुकाबले क्रमशः 7.2 प्रतिशत और 13.2 प्रतिशत की वृद्धि हुई है।

निदेशक मंडल ने 36 रुपये प्रति शेयर के अंतिम लाभांश की भी घोषणा की। इससे पहले नवंबर 2025 में कंपनी ने प्रति इक्विटी शेयर 15 रुपये का अंतरिम लाभांश दिया था।

## सोना-चांदी में जोरदार उछाल, कीमतें चढ़ीं

1700 रुपए बढ़ा सोना  
5000 रुपए उछली चांदी



नई दिल्ली, 22 अप्रैल. देश के सर्राफा बाजार में आज सोना और चांदी की कीमतों में तेज उछाल दर्ज किया गया, जिससे निवेशकों और खरीदारों दोनों की नजरें बाजार पर टिक गई हैं। 24 कैरेट सोना करीब 1,700 रुपये बढ़कर 1,53,730 रुपये प्रति 10 ग्राम पर पहुंच गया,

जबकि 22 कैरेट सोना भी बढ़त के साथ 1,40,000 रुपये के पार बना हुआ है। चांदी की कीमतों में इससे भी बढ़ा उछाल देखने को मिला है। एक ही दिन में करीब 5,000 रुपये की तेजी के साथ चांदी 2,51,060 रुपये प्रति किलोग्राम पर पहुंच गई। यह बढ़ोतरी करीब 2 प्रतिशत

से अधिक की मानी जा रही है, जो बाजार में मजबूत मांग और वैश्विक संकेतों का असर दिखाती है। अंतरराष्ट्रीय बाजार में कीमती धातुओं की कीमतों में बढ़त, डॉलर में उतार-चढ़ाव और निवेशकों का सुरक्षित विकल्प की ओर रुख करना इस तेजी के प्रमुख कारण हैं। इसके अलावा भू-राजनीतिक तनाव और आर्थिक अनिश्चितता भी सोने-चांदी की मांग को बढ़ा रही है।

## समाचार विशेष

### भाजपा के लिए चुनौती बरकरार या बन रही नई जमीन?

चेन्नई. तमिलनाडु की राजनीति दशकों से द्रविड़ दलों-इएमके और एडीएमके के इर्द-गिर्द घूमती रही है। क्षेत्रीय पहचान, भाषा और सांस्कृतिक मुद्दों के दम पर इन पार्टियों ने राज्य की राजनीति में मजबूत पकड़ बनाई है।

यही वजह है कि भाजपा जैसी राष्ट्रीय पार्टी तमाम कोशिशों के बावजूद मतदाताओं के दिलों तक नहीं पहुंच पाई है। 2021 विधानसभा चुनाव में भाजपा ने एडीएमके के साथ गठबंधन कर 20 सीटों पर चुनाव लड़ा था, लेकिन सिर्फ 4 सीटों पर जीत हासिल कर पाई। वोट शेयर भी 3 प्रतिशत से कम रहा। हालांकि, 2024 के लोकसभा चुनावों में भाजपा को अप्रत्याशित बढ़त देखने को मिली। भाजपा ने पूर्व आईपीएस अधिकारी के. अनामलई के हाथों में पार्टी की प्रदेश इकाई की कमान सौंपी। पार्टी ने राज्य भर में अपनी पकड़

मजबूत करनी शुरू की। 2024 का चुनाव भाजपा ने किसी भी द्रविड़ दल के साथ नहीं लड़ा, बावजूद इसके उसको जितने वोट मिले उसने सबको चौंका दिया। पार्टी लोकसभा की एक भी सीट नहीं जीत पाई, लेकिन आंकड़े बताते हैं कि 24 के लोकसभा चुनावों में भाजपा ने दक्षिणी तमिलनाडु और राजधानी चेन्नई में बेहतरीन प्रदर्शन किया।

दक्षिण तमिलनाडु के कन्याकुमारी में भाजपा उम्मीदवार ने 35.6 फीसदी वोट हासिल किया, जबकि तिरुनेलवेली और रामनाथपुरम सीट पर वोट प्रतिशत 30 फीसदी से ज्यादा रहा। कुल मिलाकर दक्षिण तमिलनाडु में भाजपा ने अन्य छोटे दलों के साथ मिलकर करीब 23 फीसदी वोट हासिल किया, जबकि पश्चिमी तमिलनाडु में करीब 19 फीसदी और चेन्नई में करीब 17 फीसदी वोट पार्टी को मिले।

### पहले चरण में बाहुबलियों और धनकुबेरों का बोलबाला

23 प्रतिशत दागी और 21 प्रतिशत करोड़पति, सामने आई रिपोर्ट

कोलकाता. पश्चिम बंगाल में 23 अप्रैल को होने वाले पहले चरण के मतदान से पहले एरोसिप्शन फॉर डेमोक्रेटिक रिफॉर्म और वेस्ट बंगाल इलेक्शन वॉच ने उम्मीदवारों के शपथपत्रों का विश्लेषण किया है। इस विश्लेषण में 152 निर्वाचन क्षेत्रों के 1,475 उम्मीदवारों को शामिल किया गया। इस रिपोर्ट के परिणाम बताते हैं कि राजनीति में धनशक्ति और अपराधीकरण का प्रभाव काफी गहरा है। रिपोर्ट के अनुसार, 66 निर्वाचन क्षेत्रों को 'रेड अलर्ट' घोषित किया गया है क्योंकि वहां



तीन या उससे अधिक उम्मीदवारों ने अपने ऊपर आपराधिक मामले घोषित किए हैं। पहले चरण के उम्मीदवारों में अपराधियों की संख्या डराने वाली है। कुल विश्लेषण किए गए उम्मीदवारों में से 345 (23 प्रतिशत) पर आपराधिक मामले और 294 (20 प्रतिशत) पर गंभीर आपराधिक मामले दर्ज हैं। सबसे चौंकाने वाली बात यह है कि 19

उम्मीदवारों पर हत्या और 105 पर हत्या के प्रयास के मामले दर्ज हैं। इसके अलावा, 98 उम्मीदवारों पर महिलाओं के खिलाफ अपराध के मामले हैं, जिनमें से 6 उम्मीदवारों पर दुष्कर्म जैसे संगीन आरोप हैं। राजनीतिक दलों के बीच तुलना करें तो आपराधिक मामलों की सूचना देने में भाजपा सबसे आगे है। भाजपा - 152 में से 106 उम्मीदवारों (70 प्रतिशत) पर आपराधिक मामले और 63 प्रतिशत पर गंभीर आरोप हैं। सीपीएम - 98 में से 43 उम्मीदवारों (44 प्रतिशत) पर आपराधिक मामले और 37 प्रतिशत पर गंभीर आरोप हैं।

### जाकिर हुसैन 133 करोड़ के साथ सबसे अमीर

पहले चरण में कुल 309 (21 प्रतिशत) उम्मीदवार करोड़पति हैं और प्रति उम्मीदवार औसत संपत्ति 1.34 करोड़ रुपये है। संपत्ति के मामले में गुणमूल कांग्रेस के उम्मीदवार सबसे संपन्न हैं, जिनके 72 प्रतिशत उम्मीदवार करोड़पति हैं और उनकी औसत संपत्ति 5.70 करोड़ रुपये है। भाजपा के 47 प्रतिशत और कांग्रेस के 33 प्रतिशत उम्मीदवार करोड़पति की श्रेणी में आते हैं।

### द्रविड़ नहीं कांग्रेस-बीजेपी की होती है जंग

चेन्नई. तमिलनाडु में राजनीति और चुनाव की बात आते ही जेहन में सबसे पहले डीएमके और एआईएडीएमके का नाम जेहन में आता है। लेकिन देश के दक्षिणी छोर पर स्थित कन्याकुमारी में कहानी अलग नजर आती है। कन्याकुमारी में द्रविड़ पार्टियों के बजाय कांग्रेस और बीजेपी के बीच असली जंग है।

पार्टीनर तमिलनाडु मनीला चुनाव 'कमल' के निशान पर कागज लड़ रही है। दूसरी तरफ इंडिया गठबंधन की तरफ से डीएमके ने कांग्रेस को तीन सीटें दी हैं, खुद दो सीटों पर चुनाव लड़ने का फैसला किया है, और छठी सीट आमादल सीपीएम को दी है। कांग्रेस और बीजेपी की यहां मजबूती के पीछे कुछ जनसांख्यिकीय और ऐतिहासिक



कारण हैं। इस जिले की आबादी में ईसाइयों की हिस्सेदारी लगभग 47 फीसदी है। ईसाई पारंपरिक रूप से कांग्रेस के वोटर माने जाते रहे हैं। इस चुनाव लड़ाई में अभिनेता थलापति विजय की पार्टी टीवीके भी खुद को एक विकल्प के तौर पर पेश कर रही है। कन्याकुमारी के इलाके में दक्षिणपंथी राजनीति की जड़ें 1972 से देखी जा रही हैं। यानी भाजपा की स्थापना से आठ साल पहले। जब आरएसएस के एकनाथ रानाडे ने कन्याकुमारी में 'विवेकानंद रॉक मेमोरियल' का उद्घाटन किया था।

### मोदी और राहुल कर चुके हैं कन्याकुमारी में रैली

आगामी चुनावों में, कांग्रेस और बीजेपी दोनों ही अपनी पारंपरिक ताकतों पर भरोसा कर रही हैं। साथ ही, दोनों को ही इस बात की भी उम्मीद है कि थलापति विजय की पार्टी टीवीके की वजह से वोटों में जो बंटवारा होगा, उसका लाभ उन्हें मिलेगा। प्रधानमंत्री नरेंद्र मोदी ने 15 अप्रैल को इस जिले में एक रोड शो किया, जबकि कांग्रेस के राहुल गांधी ने यह 20 अप्रैल को चुनाव प्रचार किया। जमीनी स्तर पर, बीजेपी और आरएसएस के कार्यकर्ता हिंदू परिवारों से संपर्क साध रहे हैं। 'वादे पूरे न कर पाने' और सत्ता-विरोधी लहर के मुद्दों पर कांग्रेस-डीएमके गठबंधन को निशाना बना रहे हैं।